



**धर्मप्रांतीय उपासना आयोग, वसई**  
**प्रायश्चित्त काळातील दुसरा रविवार – १३ मार्च २०२२**  
**श्रद्धावंतांच्या प्रार्थना**

**धर्मगुरु :** माझ्या वंधु भगिनीनो, आम्हाला सदैव प्रार्थना करण्याची गरज आहे आणि विशेषतः या प्रायश्चित्त काळात तर अधिक प्रार्थना करण्याची गरज आहे. ग्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

**प्रतिसाद :** प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व वतस्थ ह्यांना ह्या प्रायश्चित्तकाळात भाविकांना दैवी दयेचा व क्षमेचा अनुभव घेण्यास प्रेरित करण्यास प्रभूची कृपा लाभावी म्हणून आपण प्रार्थना करू या.
२. युकेन रशिया युद्धाचे परिणाम आताच दिसू लागले आहेत. सर्व राष्ट्रप्रमुखांनी ह्या दोन देशावर दबाव आणुन हे युद्ध लवकर थांबविण्यास त्यांनी प्रयत्न करावेत म्हणून आपण प्रार्थना करू या.
३. रूपातंराच्या वेळी येशू हा साक्षात देवाचा पुत्र आहे ह्याची जाणीव शिष्यांना झाली. आपण पापी आहोत ह्याची जाणीव होऊन प्रार्थनेद्वारे आपले परिवर्तन व्हावे म्हणून आपण प्रार्थना करू या.
४. या प्रायश्चित्त काळात उपासना विधीत सहभागी होऊन वेदीवरील ग्रिस्ताशी आपल्याला संवाद साधता यावा, त्याच्याशी एकरूप होता यावे व आपल्या आत्माच्या गाभा-यातून आपणास त्याची दिव्य वाणी ऐकण्यास पवित्र आत्म्याची कृपा मिळावी म्हणून आपण प्रार्थना करू या.
५. आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, कोरोनो विषाणूपासून व सर्व नैसर्गिक आपत्तीपासून आपले रक्षण व्हावे म्हणून आपण प्रार्थना करू या.

थोडा वेळ शांत राहून आपण आपल्या वैयक्तिक गरजांसाठी प्रार्थना करू या.

**धर्मगुरु :** हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ग्रिस्ताद्वारे करतो. आमेन.